


اولڈ اتچ ہوم



اس سبق کی تدريس کے بعد طلبہ اس قابل ہو جائیں گے کہ:

- سنا عمدہ سامع کے طور پر الفاظ جملوں، مصرعوں، شعروں، نکتوں وغیرہ کے تلفظ، آہنگ لے، اور ادائی سے شعوری طور پر لطف اندوز ہو سکیں۔
- یوں کسی ادبی علمی یا صحافتی موضوع پر اپنے مطالعے، تجربے اور مشاہدے کی روشنی میں سامعین کے سامنے درست تلفظ اور لب و لہجہ کے ساتھ ذہانی تقریر کر سکیں۔
- کلام ابیات درمیان سے سن کر اپنے حافظے سے تسلسل کے ساتھ اہم نکات بتا سکیں۔
- نظم و نثر کو فہم کے ساتھ پڑھ کر متعلقہ سوالات (براہ راست، بالواسطہ اور کثیر الجہت) کے جوابات دے سکیں۔
- عبارت پڑھتے ہوئے تمام علامات و قاف کا لحاظ رکھ سکیں۔
- کسی بھی نظم / نثر کو پڑھ کر مصنف / شاعر اور قاری کے نقطہ نظر کو سامنے رکھتے ہوئے مرکزی خیال تحریر کر سکیں۔
- قواعد / زبان حروف تہجیہ کی نشان دہی کر سکیں۔

شکلی

خاص	حاصل	سرزنش	اٹل دان	سر خوشی
الفاظ	دور دراز	دوبھر ہونا	لجابت	متشہر

ہدایات برائے اساتذہ کرام

- طلبہ کو میرزا اویس کی ڈراما نگاری کے ساتھ ساتھ افسانہ نگاری اور سوانح نگاری سے آگاہ کریں۔



میرزا اویس (۱۹۱۳ء-۱۹۹۹ء)

میرزا اویس لاہور میں پیدا ہوئے۔ ان کا اصل نام دلاور علی تھا۔ ابتدائی تعلیم اسلامیہ ہائی سکول بمبائی گیٹ میں پائی اور اسلامیہ کالج لاہور سے بی۔ اے کیا۔ معروف رسالے اویس لطیف کے مدیر رہے۔ ریڈیو پاکستان سے بھی منسلک رہے۔ تمام زندگی علمی و ادبی سرگرمیوں میں بسر کی۔

میرزا اویس ایک بانی اور ریڈیائی ڈراما نگاری میں ایک نمایاں مقام رکھتے ہیں۔ ان کے ڈراموں کے کئی مجموعے شائع ہو چکے ہیں۔ جن میں: آنسو اور ستارے، لہو اور قالین، شیشے کی دیوار، فصل شب، پیر و وہ اور خاک فہم شامل ہیں۔ وہ اپنے ڈراموں میں عام انسانی زندگی کے تضادات اور تصادم کو پیش کرتے ہیں۔ ان کی زبان گفت و گو اور رواں ہے اور مکالمہ نگاری میں انھیں خاص مہارت حاصل ہے۔ آپ کی آپ جی مٹی کا دیانے نام سے شائع ہوئی ہے۔ آپ کے خاکوں کی بھی ایک کتاب ناخن کا قرعہ کے نام سے ہے۔



- مرزا ادیب کے افسانوی مجموعے کا نام بتائیں۔
- ”مٹی کا دیا“ کس کی لکھی ہوئی آپ بیتی ہے؟

آخری سیزم اور اس کے کمرے کے درمیان کم و بیش دس گز کا فاصلہ حائل تھا اور یہ فاصلہ اس کے لیے ایک بڑی آزمائش کا مرحلہ بن جاتا تھا۔ کمرے کا دروازہ بند ہوتا تھا تو اسے کسی قدر اطمینان ہو جاتا تھا کہ اس کے پوتے اور پوتیوں کے حملے سے اس کا کمر محفوظ ہے مگر جب اس کے دونوں پٹ کھلے ہوتے تھے اور دروازے کے باہر کمرے کی کوئی نہ کوئی چیز پڑی ہوتی تھی تو اس کی پیشانی شکن آلود ہو جاتی تھی اور چہرے کی بوڑھی رگیں زیادہ نمایاں ہو کر اس کی کرب انگیز دلی کیفیت کا اظہار کرنے لگتی تھیں۔ اس وقت کمرے کے دونوں پٹ کھلے تھے۔

ادو میرے خدایا اس کے ہونٹوں سے بے اختیار نکلا اور کمرے کے اندر چلا گیا۔

جس غارت مری کا اس نے اندازہ لگایا تھا وہ صورت حال سے کچھ کم تر تھی۔ اس روز محمود اور اس کی دونوں بہنوں نے معمول سے زیادہ بی تپاہی بچادی تھی۔ پلنگ کی چادر، جسے اس کی بہن نے صرف ایک روز پہلے بدلا تھا، اس پر جا بجا جاکھیاں بجنھنا رہی تھیں۔ انھوں نے پلنگ پر بیٹھ کر کوئی میٹھی چیز کھائی کم اور گرائی زیادہ تھی اور ہر طرف بکھرے ہوئے ریزوں نے مکھیوں کو دعوت عام دے دی تھی۔ میز پر کتابیں وہ بڑی ترتیب کے ساتھ رکھا کرتا تھا۔ اسے اپنی کتابوں سے بڑی محبت تھی اور انھی کا مطالعہ کر کے اپنا وقت بتاتا تھا۔ یہ ساری کتابیں منتشر حالت میں پڑی تھیں۔

قالین پر اگل دان الٹا پڑا تھا۔ حقہ کمرے کے ایک گوشے میں رکھا ہوا تھا، وہ کمرے کے عین وسط میں اس عالم بے چارگی میں پڑا تھا کہ اس کی چلم غائب تھی اور چلم کے کونسلے ادھر ادھر دکھائی دے رہے تھے۔ پنشن کے لیے گھر سے جانے سے پہلے وہ دھو بی سے دھلے ہوئے کپڑے لا کر کرسی کے اوپر رکھ گیا تھا کہ واپس آکر انھیں الماری کے خانے میں رکھ دے گا۔ ان میں سے کوٹ نکل کر پلنگ پر پڑا تھا۔ محمود نے ضرور اسے پہن کر دادا جان بننے کی کوشش کی ہوگی۔

ایسے میں اس کا صبر و قرار جواب دے جاتا تھا اور وہ کھڑکی سے منہ باہر نکال کر اپنی بہو کو بڑے غصے سے مخاطب کرتا تھا اور اس روز بھی اس نے یہی کیا تھا۔

زینب اتم اپنے بچوں کو قابو میں نہیں رکھ سکتیں اوپر آکر دیکھو تو کیا حالت کر دی ہے میرے کمرے کی۔

بچے اپنے دادا جان کو گھر کے اندر آتے دیکھ کر چپکے سے کھسک جاتے تھے۔ اس لیے زینب انھیں بے تحاشا بددعائیں دینے کے سوا اور کیا کر سکتی تھی۔ میں کیا کروں باباجی! آپ انھیں کیوں نہیں سمجھا لیتے؟

اپنی بہو کا یہ رویہ اس کے لیے حیران کن تھا۔ وہ تو سر کی غصیلی آواز سنتے ہی دروازے کی طرف بھاگتی تھی اور محمود یا اس کی کوئی بہن ہاتھ آجاتی تھی تو مار مار کر اس کا کچھو نکال دیتی تھی۔ مگر اس روز اس نے ایک فقرہ کہہ کر ہی اپنی طرف سے معاملہ ختم کر دیا تھا۔

ماں بچوں کو بددعائیں دیتی تھی۔ تو اس کا غصہ بھی ذرا ادب جاتا تھا لیکن اس روز اس نے جس رد عمل کا اظہار کیا تھا وہ اسے بڑا غیر مناسب لگا۔ وہ کھڑکی سے پرے ہٹ گیا۔ اس کی پیشانی زیادہ شکن آلود ہو گئی تھی اور سانس شدید غصے کی حالت میں تیزی سے آنے جانے لگا تھا۔

کیا اس نے بچوں کو شہ دی ہے؟“ اس نے خود سے سوال کیا اور وہ نیچے آگیا۔

زینب ننگے کے نیچے کپڑے دھورہی تھی۔

زینب اتم نے ان بد تمیزوں کو اتنی کھلی چھٹی کیوں دے رکھی ہے۔ انھیں کمرے میں جانے ہی کیوں دیتی ہو۔ تمہیں خبر نہیں کہ میرے کمرے کے اندر جا کر وہ کیا کرتے ہیں؟

زینب نے ہاتھ میں ڈنڈا اٹھا رکھا تھا جسے وہ کپڑوں پر مار رہی تھی۔ اپنے سر کے الفاظ سن کر اس نے بے دھیانی میں ڈنڈا ننگے پر زور سے مار دیا اور چمک کر بولی:

یہ میری کم بخت اولاد ہے تو آپ کی کچھ نہیں لگتی؟

زینب اس کے سوال کا کیا جواب دے رہی تھی۔ اس کے الفاظ نے جلتی پر تیل کا کام کیا تھا۔

میری کچھ لگتی ہے یا نہیں لگتی مگر۔

زینب تڑپ اٹھی۔ فوراً بولی:

کچھ نہیں لگتی ناں؟

زینب! میں یہ برداشت نہیں کر سکتا کہ میری چیزوں کو اس طرح تباہ کیا جائے۔

تو میں کیا کر سکتی ہوں۔ کپڑے گھونٹ دیں ان کے۔“

ان کی بہو کو کیا ہو گیا ہے۔ ترکی بہ ترکی جواب دے رہی ہے۔ بیٹا بھی اپنے کمرے میں موجود ہے۔ اسے ضرور صورت حال کا علم ہو چکا ہے مگر نہ تو باہر آیا ہے نہ بچوں کی معمول کے مطابق سرزنش کی ہے۔

اچھا کچھ کرنا ہی پڑے گا۔ تم لوگ چاہتے ہو کہ میں گھر سے نکل جاؤں۔“

اور وہ تیزی کے ساتھ دروازے سے باہر آگیا۔

میرزا عبدالقیوم نے ساری زندگی صوبائی حکومت کے ایک فتر میں ملازمت کی تھی۔ وہ معمولی کلرک سے اعلیٰ افسر کے عہدے تک پہنچا تھا اور اس کی ترقی کا حقیقی سبب اس کی ایمان داری، دیانت داری اور منہمی فرائض سے گہری دل چسپی تھی۔

ملازمت کے اختتام پر دفتر کے سربراہ نے بڑی کوشش کی تھی کہ اس کی دفتر سے وابستگی میں توسیع کر دی جائے مگر وہ خود اس پر راضی نہ ہوا۔ اپنے دوستوں سے تو اس نے یہی کہا کہ میں نے اپنے حصے کا کام کر لیا ہے، اب یہ دوسروں کا حق ہے کہ وہ آگے بڑھ کر میری ذمہ داریاں نبھائیں۔ میں کسی کا حق مارنا نہیں چاہتا۔ اس کے دوستوں نے قطع ملازمت کا یہ جواز تسلیم کر لیا تھا۔ لیکن دل کی بات اس نے کسی سے بھی نہیں کہی تھی اور دل کی بات یہ تھی کہ وہ دفتری ہنگاموں سے دور ہو کر بڑے پرسکون ماحول میں بقیہ زندگی بسر کرنے کا آرزو مند تھا۔ خاموشی، سکون اور اپنا دن اور اپنی رات، یہ تھی اس کی آرزو جو چھٹی کے وقت اپنے کاموں سے فراغت پانے کے بعد یا گھر میں اپنے مخصوص کمرے کی کھڑکی سے باہر جھانکتے ہوئے اس کے دل و دماغ پر چھا جاتی تھی اور وہ ان لمحوں کی گود میں چلا جاتا تھا۔ جب دفتر سے رشتہ منقطع کرنے کے بعد خاموشی، سکون اور اپنے سارے معمولات میں مکمل آزادی حاصل کر لے گا۔ اس ماحول کا تصور کرتے وقت اسے ایک عجیب سی خوشی مل جاتی تھی اور وہ دیر تک اس تصور میں ڈوبا رہتا تھا۔

پہلے دن جب صبح اٹھ کر اس نے یہ خیال کیا کہ اب سارا دن اس کا اپنا ہے اور اسے کہیں بھی آنا جانا نہیں ہے۔ کوئی بھی فریضہ ادا کرنا نہیں ہے تو اس کا دل سرخوشی کی ایک ایسی کیفیت محسوس کرنے لگا جسے وہ اپنی تمام تک و دو کا حاصل سمجھتا تھا۔

وہ خوش تھا، مطمئن تھا۔

اس نے اپنے کمرے کو ٹھیک کرنے کا ارادہ کیا اور اپنی بہو سے جو بچوں کے ساتھ ناشائے کر آگئی تھی، کہا:
زینب! اب تو یہی میری دنیا ہے۔ یہ میرا کمرہ، اسے ٹھیک ٹھاک کرنا ہو گا۔ تمہارا کیا خیال ہے؟
ضرور باباجان! جو کچھ آپ چاہتے ہیں ہو جائے گا۔ حکم کیجیے۔ اس کی بہو نے ٹرے میز پر رکھتے ہوئے جواب دیا۔
یہ صوفہ سیٹ پرانا ہو گیا ہے۔
نیا خرید لیں گے۔“
میز بھی۔“
یہ بھی نہیں۔
بس ٹھیک ہے۔
اس کی بہو مسکرا رہی تھی۔

باباجان! میں آج ہی پرانی چیزیں نکلوانوں گی۔ صوفہ سیٹ خرید لائیں گے اور ابھی سب کچھ۔ محمود کے ابو بھی کہہ رہے تھے کہ باباجان اب گھر پر رہ کر رہیں گے۔ انھیں ہر طرح آرام پہنچائیں گے۔

چند روز میں کمرہ ٹھیک ہو گیا اسے ٹھیک کرنے میں اس نے خود کم اور گھر والوں نے زیادہ حصہ لیا تھا۔

ایک ہفتہ اس انداز میں گزارا جس انداز میں وہ گزارنا چاہتا تھا۔ دفتر کے پرانے ساتھی اس سے ملاقات کے لیے آتے رہے۔ اس کا پوتا اور دونوں پوتیاں چائے اور کھانا اس کے کمرے ہی میں پہنچاتے رہے۔ اس قسم کا ہنگامہ ضرور رہا لیکن اسے یقین تھا کہ یہ سب کچھ عارضی ہے۔ احباب آتے ہیں تو آئندہ آنے سے رک جائیں گے۔ اس کی بہو بچوں کو ڈانٹنے ڈپٹنے میں جو شور کرتی ہے یہ بھی اس وقت ختم ہو جائے گا یا بہت حد تک ختم جائے گا جب وہ ان کی ماں کو سمجھا دے گا کہ بچوں کے ساتھ مادرانہ شفقت کا رویہ اختیار کرے۔ بچے اوپر آتے ہیں، اپنے جوتوں کے ساتھ اندر آکر قالین خراب کر دیتے ہیں۔ تو یہ بھی کوئی ایسی بات نہیں ہے۔ وہ انھیں بتا دے گا کہ اوپر میرے کمرے میں آؤ تو جوتے اتار کر آؤ۔
تمیں ہنسنے بیٹ گئے اور پھر اس کے ذہن میں اندیشہ ہائے ذور دراز اپنا سایا ڈالنے لگے۔

اس نے سوچا تھا کہ دفتر کے کچھ لوگ آتے ہیں تو اظہارِ محبت کے لیے آتے ہیں۔ آخر کب تک یہ اظہار ہوتا رہے گا۔ مگر اتنی مدت صبر سے کام لینے کے بعد اس نے محسوس کیا کہ یہ سلسلہ بڑھتا ہی چلا جا رہا ہے۔ پہلے اس کے پرانے اور نئے ساتھی محض اسے اس کے شاندار کیریئر پر مبارکباد دینے کے لیے آتے تھے اب وہ اس سے ہدایت لینے کے لیے آتے لگے تھے۔

سر! ایسے کاغذات کن فائلوں میں رکھے جاتے ہیں۔ بڑے افسر کے ہاں جا کر سوال کس طرح کرنا چاہیے؟

یہ لوگ عام طور پر یہی سوال کرتے تھے اور وہ جواب دے دے کر پور ہو جاتا تھا۔

اس سے بڑی کوفت اسے اپنے پوتے اور پوتیلوں سے ہونے لگی تھی۔ وہ سیر و تفریح کی خاطر، کسی سے ملاقات کے لیے، کوئی چیز خریدنے کے لیے گھر سے باہر نکلتا تھا تو بچے سکول سے واپس آکر گھر میں ہوتے تھے تو بے تکلف اس کے کمرے میں آ جاتے تھے اور طوفان بد تمیزی مچا دیتے تھے۔ چیزوں کی بے ترتیبی دیکھ کر اسے دکھ ہونے لگتا تھا۔ اپنے کمرے میں تباہی پر اسے ہر بار ذہنی کوفت ہوتی تھی مگر جب اس کی بہو بچوں کو بری طرح ڈانٹ ڈپٹ دیتی تھی بلکہ کسی کی پٹائی مٹی کر دیتی تھی اور اس کا بیٹا مٹی، اگر گھر میں ہوتا تھا تو اس ڈانٹ ڈپٹ میں حصہ لینے سے باز نہیں رہتا تھا تو اس کا غصہ کسی قدر ہلکا ہو جاتا

تھا اور وہ آہستہ آہستہ نارمل حالت میں آجاتا تھا مگر اس روز تو ان دونوں نے ایک ایسا رویہ اختیار کر لیا تھا جو اس کے لیے ناقابل برداشت تھا۔

بہو کا فقرہ: تو میں کیا کر سکتی ہوں، پکڑ کر گلے گھونٹ دیں ان کے۔“ اس کے ذہن پر مسلسل ضربیں لگا رہا تھا۔

وہ بغیر کسی مقصد کے گلیوں اور بازاروں کے چکر لگاتا رہا۔ باغوں میں گھوما، کتابوں کی دکان پر کچھ کتابیں خریدیں اور ایک اخبار بھی۔ گھر پہنچ کر وہ کسی سے کچھ کہے بغیر اوپر کمرے میں چلا گیا اور بستر پر گر کر ایک نئی کتاب کی ورق گردانی کرنے لگا۔ شام ہو چکی تھی۔ اندھیرا بڑھ رہا تھا۔ کتاب پڑھنا ممکن نہیں تھا اور اس کے اعصاب پر کچھ ایسا بوجھ پڑ چکا تھا کہ بستر سے اٹھ کر بجلی کے سوچ بجورڈ تک جانا ڈوبھر لگ رہا تھا۔ وہ کتاب بند کر کے لیٹ گیا۔

بہو اور بیٹے کی بے نیازی اسے یاد آگئی اور اپنے وہ الفاظ بھی جو اس نے گھر سے نکلنے وقت اپنی بہو سے کہے تھے: ”اب کچھ کرنا ہی پڑے گا۔ تم لوگ چاہتے ہو کہ میں گھر سے نکل جاؤں۔

مگر میں کر کیا سکتا ہوں۔ کہاں سر چھپاؤں جا کر کدھر جا سکتا ہوں؟ یہ سوچ کر اس پر ایک گہری افسردگی طاری ہو گئی۔

اس نے اپنی آنکھیں بند کر لی تھیں۔ اچانک اس کی بند آنکھوں پر کسی نرم سی شے نے مس کیا۔

اس نے آنکھیں کھول دیں۔ کمرے میں روشنی پھیلی ہوئی تھی اور اس کی بڑی پوتی کلثوم پاس کھڑی مسکرا رہی تھی۔

دادا ابو! سو گئے تھے آپ؟

کیوں آئی ہو یہاں؟“ وہ مگر جا۔

بچی کی آنکھوں میں جو میٹھی سی معصومانہ مسکراہٹ جھلک رہی تھی فی الفور غائب ہو گئی۔

دادا ابو۔“ وہ آگے کچھ نہ کہہ سکی۔

کیا ہے؟“ وہ دوبارہ مگر جا۔

وہ۔ دادا ابو! کھانا۔

نہیں۔ بھوک نہیں ہے مجھے۔ بھاگ جاؤ فوراً۔

کلثوم کمرے سے باہر جانے لگی۔ جب وہ کمرے میں آیا تھا تو اس نے ادھر ادھر نظر نہیں ڈالی تھی۔ آتے ہی بستر پر گر پڑا تھا۔ اب اس نے دیکھا کہ کمرے کی صفائی ہو گئی ہے مگر کتابیں بدستور منتشر ہیں۔

جاہل عورت۔

وہ اپنی آن پڑھ بہو کو جاہل سمجھتا تھا۔ اس کے بیٹے نے محبت کی شادی کی تھی اور وہ شروع ہی سے بہو کو پسند نہیں کرتا تھا اگرچہ وہ اس کے آرام کا ہر طرح خیال رکھتی تھی۔ چند منٹ بعد بہو اور بیٹا آ گئے۔

بابا جان! کھانا کھا لیجئے ناں۔“ یہ اس کی بہو کے الفاظ تھے۔

نہیں! کہہ جو دیا بھوک نہیں ہے۔ کیوں پریشان کرتے ہو مجھے۔

مگر ابو! آپ نے تو دوپہر کا کھانا بھی نہیں کھایا تھا۔“ اس کا بیٹا بولا۔

باپ نے خشکیں نظروں سے بیٹے کو دیکھا اور بیٹے نے نظریں جھکا لیں۔ کچھ اور اصرار کرنے کے بعد دونوں مایوس ہو کر چلے گئے۔

ان کے جانے کے بعد اس نے پھر کتاب اٹھائی۔ لیکن آدھا صفحہ پڑھ کر ہی اسے چھوڑ دیا۔ سرہانے کے اوپر اخبار بھی کھلا ہوا پڑا تھا۔ کتاب ایک طرف رکھ کر اس نے اخبار اٹھالیا۔ وہی دہشت ناک خبریں تھیں جو اخباروں میں نمایاں طور پر چھپتی ہیں۔ یکا یک اس کی نگاہ ایک اشتہار پر پہنچ کر رک گئی۔ اس

اشتہار میں امریکی طرز پر ایک اولڈ ایج ہوم (OLD AGE HOME) کے قیام کی خوش خبری سنائی گئی تھی اور ان بوڑھے مردوں اور بوڑھی عورتوں کو اس 'ہوم' کے مالک احمد جاوید سے ملنے کو کہا گیا تھا جو بڑھاپے میں پُر سکون زندگی بسر کرنے کے آرزو مند ہیں۔ نیچے احمد جاوید کا پتا درج تھا۔

اس نے سانس روک کر یہ خبر پڑھی۔

یہ تو بہت ہی اچھی خبر ہے۔

اس نے اپنے آپ کو مخاطب کر کے کہا اور اخبار کو لپیٹ کر تپائی کے اوپر رکھنے سے پیشتر وہ تین بار اس اشتہار کو پڑھ چکا تھا۔

صبح اس کی بہو ناشتا لے کر آگئی۔

باباجی! خدا کے لیے انکار نہ کریں۔

بہو نے یہ الفاظ بڑی لجاجت سے کہے تھے۔ اس نے بہو کے ہاتھ سے ٹرے لے لی اور وہ اپنے سر کو بڑی ممنونیت سے دیکھنے لگی۔

جلدی جلدی ناشتا کرنے کے بعد اس نے لباس تبدیل کیا اور احمد جاوید سے ملاقات کے لیے روانہ ہو گیا۔ احمد جاوید کی عمر پچاس پچپن سے کم نہیں تھی مگر بڑا چاک و چوبند دکھائی دیتا تھا۔ لباس فیشن کے مطابق، چوڑی پیشانی اور آنکھوں میں ذہانت کی چمک۔ بڑی خوشی سے اس نے خیر مقدم کرتے ہوئے اسے اپنی کوٹھی کے ڈرائنگ روم میں بٹھایا۔ نام وغیرہ پوچھا، حالات دریافت کیے اور جب اس نتیجے پر پہنچ گیا کہ جس شخص سے وہ ملاقات کر رہا ہے وہ ہوم میں داخل ہونے کے لیے بے قرار ہے تو بولا:

مجھے آپ کی تشریف آوری پر بڑی خوشی ہوئی ہے۔ آپ کی خواہش کی تکمیل کر کے مجھے اور خوشی ہوگی۔ میں نے اپنی زندگی کا ایک اچھا خاصہ امریکا میں گزارا ہے۔ اس کی کچھ چیزیں مجھے پسند نہیں آئیں۔ کچھ پسند آئی ہیں اور ایک چیز جو بہت زیادہ پسند آئی ہے وہ "اولڈ ایج ہوم" کا سسٹم ہے۔ میں کئی بار اس قسم کے ایک ہوم میں گیا تھا اور وہاں رہنے والوں کو بہت مسرور اور مطمئن پایا تھا۔ سچ کہتا ہوں ان کے چہروں پر مجھے جو سکون نظر آیا تھا وہ قابل رشک تھا۔

احمد جاوید نے ذرا رک کر اپنے ملاقاتی کا غور سے چہرہ دیکھ کر اس کے ردِ عمل کو بھانپنے کی کوشش کی۔ یہ ردِ عمل اس کی منشا کے عین مطابق تھا۔ میں نے قیام امریکہ کے دوران ہی اپنے ہاں اولڈ ایج ہوم بنانے کا ارادہ کر لیا تھا۔ میرے محترم! آپ اس حقیقت سے بہ خوبی واقف ہوں گے کہ سن رسیدہ افراد کو بڑے سکون کی ضرورت ہوتی ہے اور یہ ان بے چاروں کو نہیں ملتا۔ اسی ضرورت کو مد نظر رکھ کر میں نے ذرا کثیر صرف کر کے ایک بہت آرام دہ اور ہر لحاظ سے مکمل ہوم بنالیا ہے۔ اخراجات کے لیے بڑی معمولی رقم مقرر کی ہے۔

کتنی؟ اس نے پوچھا۔

صرف ایک ہزار ماہانہ جو ہوم کی سہولتوں کے مقابلے میں بہت ہی کم ہے۔

ٹھیک اور کچھ۔

اور کچھ؟ بس آپ چلیے میرے ساتھ، میں آپ کو ہوم دکھا دوں۔

چائے پینے کے دس منٹ بعد وہ احمد جاوید کے ساتھ ایک خوب صورت، سجے سجائے کمرے میں کھڑا تھا۔ اس کمرے میں سب کچھ موجود تھا۔ صوفہ سیٹ، کرسیاں، میز، تپائیاں، بک شیلف، الماریاں، فرش پر قالین، دیواروں پر رنگارنگ تصویریں، ایک طرف وال کلاک۔ احمد جاوید نے مزید سہولتوں کی تشریح کی۔

ایک ملازم اور ایک ملازمہ خدمت کے لیے حاضر ہیں۔ گھنٹی بجائیے۔ ایک منٹ میں موجود۔ ناشتا، کھانا وقت پر اور کیا چاہیے پُر سکون زندگی کے لیے؟

اسے کمر بہت پسند آیا۔

اور کمرے بھی ہوں گے اور ان میں۔

احمد جاوید بات سمجھ گیا۔

اور کمرے ضرور ہیں مگر جیسا کہ میں میں بتا چکا ہوں ابھی اس سسٹم کی ابتدا ہوئی ہے۔ لوگ آتے جائیں گے اور ایک دن یہ ہوم واقعی اولڈ ایج ہوم بن جائے گا۔

تو ابھی صرف میں؟

احمد جاوید نے جواب دیا۔

آپ کی طرح ایک صاحب آئے تھے۔ بے حد مطمئن اور خوش تھے۔ افسوس انھیں ایک پرانی بیماری نے کچھ زیادہ مدت خوشی سے زندگی بسر کرنے نہ دی۔ فوت ہو گئے۔

اس دن دوسرے پہر وہ اپنی کتابیں ترتیب کے ساتھ رکھنے، کمرے کے فرنیچر کا اچھی طرح جائزہ لینے، نوکر اور نوکرانی سے تعارف ہونے میں مگرز گیا۔ نوکر کا نام بخشو تھا اور نوکرانی رشتے میں اس کی خالہ تھی جس کا نام ہاجرہ تھا۔ ہاجرہ نے بڑے سلیقے سے چائے کی ٹرے اس کے آگے تپائی پر رکھی تھی اور خود مؤدب ہو کر ایک طرف کھڑی ہو گئی تھی۔

بس جاؤ۔

جی کوئی حکم؟

نہیں کوئی نہیں۔

کتنی تربیت یافتہ نوکرانی ہے۔ اسے اپنی بہو یاد آگئی۔ جو اس کے ایک مرتبہ کہنے پر اول تو چائے بھیجتی ہی نہیں تھی۔ دو تین بار کہتا تھا تو کوئی بچہ چائے لے کر آ جاتا تھا جو کافی ٹھنڈی ہوتی تھی۔ دو تین گھونٹ بھر کر وہ پیالی ہاتھ سے رکھ دیتا تھا اور جب سیر کے لیے باہر جاتا تھا تو کسی ریسٹوران میں بیٹھ کر خوش گوار ماحول میں چائے پی لیتا تھا۔ چائے پینے کے بعد اس نے کھڑکی کا پٹ کھول کر فضا میں دیکھا۔ نہ جانے کیا بات تھی کہ اس روز فضا کچھ بدلی بدلی لگتی تھی۔ ہوا کے ٹھنڈے ٹھنڈے جموں کوں نے اس کے ماتھے کو ٹھونکا تو اسے ایک نئی لذت کا احساس ہوا۔

خواہ مخواہ اتنا وقت اس منحوس گھر میں بتایا۔ کاش اس ہوم کا علم ریٹائرمنٹ کے وقت ہی ہو جاتا۔

اس نے سرد ہوا میں لمبا سانس لے کر سوچا۔ شام کو کمرے سے باہر نکلا اور سیر کو روانہ ہو گیا۔ گھنٹا بھر ادھر ادھر گھومنے کے بعد کمرے میں آ گیا۔ احمد جاوید کرسی میں بیٹھا اس کا منتظر تھا۔

دیکھ سر! "تعطیلا" اس نے اٹھ کر کہا۔

شکریہ۔

میں صرف یہ پوچھنے حاضر ہوا ہوں کہ کسی قسم کی دقت۔ کوئی تکلیف؟" احمد جاوید نے کرسی میں بیٹھتے ہوئے کہا۔

جی بالکل نہیں۔ بہت خوش ہوں۔

آپ یہاں ہمیشہ خوش ہی رہیں گے۔ جلد ہی ایک صاحب آجائیں گے۔ تنہائی نہیں رہے گی۔

کوئی صاحب آنے والے ہیں؟ اس کا سوال تھا۔

جی ہاں۔ انھیں بھی بڑھاپے میں سکون کی تلاش ہے۔ جلد اپنے معاملات پنہاں رہے ہیں۔ بڑے خوش مزاج آدمی ہیں۔ امریکا میں بھی کئی سال گزار چکے ہیں۔ یہ آپ کے ساتھی بنیں گے۔

بہت خوب۔

اور احمد جاوید شب بہ خیر کہہ کر چلا گیا۔

رات کا کھانا آگیا۔ سادہ کھانا تھا مگر مزے دار۔ کھانا کھا کر اس نے چائے منگوائی اور اس سے فارغ ہو کر کچھ دیر ایک کتاب کا مطالعہ کیا اور

بستر پر لیٹ گیا۔

یہی سکون ہے جس کی مجھے تلاش تھی۔ خوش قسمت ہوں کہ میرا خواب پورا ہو گیا ہے۔

وہ جب تک جاگتا رہا، ایسے ہی خوش آئند تصورات اس کے ذہن پر چھائے رہے پھر وہ سو گیا۔ صبح اٹھا تو اس کا جی بے اختیار چاہا کہ کچھ گنگنائے

خدا جانے یہ کس کو دیکھ کر دیکھا ہے دنیا کو

کہ جو شے ہے نگاہوں کو حسیں معلوم ہوتی ہے

دوسرا مصرع وہ بار بار گنگناتا رہا۔ ملحقہ غسل خانے میں وہ نہایا دھویا۔ نکلا تو چائے کی ٹرے تپائی پر رکھی ہوئی تھی۔

یہ سہولت اس منحوس گھر میں کہاں تھی؟

چائے پی کر وہ کھڑکی میں جا کھڑا ہوا۔

فضائیں روشنیاں اُترتی چلی جا رہی تھیں۔ بازاروں اور سڑکوں پر زندگی جاگ اٹھی تھی۔ بچے دو دو تین تین کی ٹولیوں میں مدرسوں کو جا رہے

تھے۔ اسے اپنے پوتے اور پوتیوں کا خیال آگیا۔

”بد تمیز کہیں کے۔“ اور وہ کھڑکی سے الگ ہو گیا۔

سکون کے دن تھے۔ سکون کی راتیں تھیں اور وہ خود کو ایک ایسا پیچھی محسوس کرتا تھا جو پنجرے کی قید سے رہائی پا کر فضا کی وسعتوں میں پوری آزادی

کے ساتھ اڑ رہا ہو۔ ایک ہفتہ بیت گیا۔ ایک اور ہفتہ بیتا اور وہ شام کی چائے پی کر سیر کے لیے جانے ہی والا تھا کہ اٹاں ہاجرہ نے اوپر آکر اسے اطلاع دی

کہ آپ کے گھر والے آئے ہیں۔

کیا ہے۔ آگئے ہیں تو ہوا کیا ہے۔ مجھے واپس لے جانے سے تو رہے۔ چلے جائیں گے تھوڑی دیر بیٹھ کر۔

ہلا لو۔

اس کا بیٹا، بہو اور پوتا اور پوتیاں آگئیں۔ بہو نے پھل کی ٹوکری اٹھا رکھی تھی۔

السلام علیکم ابو! السلام علیکم باباجی! دادا جان! السلام علیکم۔

آوازیں بلند ہوئیں۔ اس نے سر کی جنبش سے جواب دیا اور ہاتھ کے اشارے سے بیٹھنے کا اشارہ کیا۔ میاں بیوی صوفے پر اور بچے نیچے بیٹھ گئے۔

ابو آپ یہاں خوش ہیں؟ اس کے بیٹے نے سوال کیا۔

بہت خوش ہوں۔ بہت مطمئن ہوں۔

اچھا! بڑی اچھی بات ہے۔ ہمیں دکھ ہے کہ آپ کو خوش اور مطمئن نہیں کر سکتے تھے۔ "بیٹے کے لہجے میں دبا دبا دکھ تھا۔ باباجی اسے کیا کہتے ہیں؟ "بہو نے پوچھا۔

اولڈ ایج ہوم۔

اول۔۔۔ "بہو کی زبان پر پہلا لفظ ہی نہ آ سکا۔

یہ ہوتا کیا ہے باباجی؟

اس نے ٹھو خلاصی کے لیے دونوں ہاتھ لہرائے: تم نہیں سمجھ سکتیں۔

بیٹے نے باپ کو پھل کی ٹوکری دی۔

مجھے یہاں کسی شے کی کمی نہیں ہے۔ سب کچھ مل جاتا ہے۔ لے جاؤ بچوں کے لیے۔

نہیں ابو! یہ آپ کے لیے لائے ہیں۔

باپ نے بیٹے کی طرف ٹوکری بڑھادی تھی۔

اس دوران میں بچوں نے ایک لفظ بھی زبان سے نہ نکالا۔ دادا محمود کی طرف دیکھتا تھا تو وہ فوراً اپنا سر جھکا لیتا تھا۔ یہی حال اس کی بہنوں کا بھی تھا۔

کتنی چالاکی سے تمیز داری کا ڈر لہا کر رہے ہیں؟" یہ سوچ کر وہ خود ہی مسکرا پڑا۔

گھر کی باتیں ہوتی رہیں۔ کون کون اسے ملنے کے لیے گھر آیا اور اسے کیا بتایا گیا۔ ہم سب اس کے بارے میں کیسی کیسی غلط بیانی کی گئی۔ یہ

سب کچھ اسے بتایا گیا۔

خبردار! کسی کو بھی یہاں کا علم نہ ہو۔" اس نے تاکید آکھا۔

جی! ابو! ہم نے کسی کو نہیں بتایا۔ آپ نے جو کہہ دیا تھا۔

ٹھیک ہے!

وہ جانے لگے تو بیٹے نے ایک بڑا سالفافہ باپ کے ہاتھ میں دے دیا۔ یہ وہ خط تھے جو اس کے نام اس کی عدم موجودگی میں آئے تھے۔ اس

کے چلے جانے کے بعد اس نے لفافے سے خط نکالے اور ایک کو پڑھنے لگا۔ ایک خط کتابوں کی ایک دکان سے آیا تھا جس میں اسے NEW

ARRIVALS کے بارے میں اطلاع دی گئی تھی۔ دوسرا خط اس کے پرانے دفتر کی یونین کے سیکرٹری کی طرف سے تھا جس میں اس سے

درخواست کی گئی تھی کہ اپنے پرانے ساتھی فیروز دین کی الوداعی پارٹی میں شامل ہو کر ممنون فرمائے۔ دو خطوں میں اس کے دوستوں نے اپنے بیٹوں کی

شادی پر اسے مدعو کیا تھا۔

کتابوں کی دکان والا خط اس نے نیچے کے نیچے رکھ لیا اور باقی پھاڑ کر رڈی کی ٹوکری میں ڈال دیے۔

اب میرا ان لوگوں سے کیا تعلق واسطہ؟

ایک مہینا گزر گیا۔ نوکر اور نوکرانی نے اپنی ذمہ داریوں میں کبھی کسی قسم کی بے قاعدگی نہیں کی تھی۔ مگر اس روز صبح کی چائے چھ بجے کی

پہ چائے ساڑھے سات بجے ملی۔

معاف کرو باباجی! "ہاجرہ نے خود ہی کہنا شروع کر دیا: چائے دیر سے ملی۔ دیر سے جو آئی ہوں۔

اچھا! "اس نے ہاجرہ کے الفاظ کو کوئی اہمیت نہیں دی تھی۔

وہ جی۔ بیمار ہو گیا تھا۔

کون بیمار ہو گیا تھا؟“ اس نے یوں ہی سوال کر دیا اور چائے کا کپ ہونٹوں سے لگا لیا۔

جی اوہ میرا پوتا جی۔ بڑی فکر ہے جی۔ بیمار ہی چھوڑ کر آئی ہوں۔ میرا دھیان اسی میں لگا ہوا ہے۔ دعا کریں بزرگ ہیں۔ ٹھیک ہو جائے۔

وہ گھونٹ گھونٹ چائے پیتا رہا اور وہ ملتجیانہ نظروں سے اسے دیکھتی رہی۔

دعا کریں گے ناں۔

اس نے اثبات میں سر ہلا دیا۔

ناشتا تھوڑی دیر بعد یا ابھی؟“ ہاجرہ نے ٹرے اٹھاتے ہوئے پوچھا۔

تھوڑی دیر بعد۔

اور یہ الفاظ سن کر وہ چلی گئی۔

وہ جب کھڑکی کی طرف جا رہا تھا تو اسے اپنے پوتے کا خیال آگیا اور اس کے ساتھ ہی پوتے اور پوتیوں کے چہرے اس کے سامنے آ گئے۔

”اس روز کتنے مؤدب ہو کر یہاں بیٹھے تھے۔“ وہ مسکرانے لگا۔

دھوپ پھیل چکی تھی۔ بازاروں میں لوگوں کی آمد و رفت جاری تھی۔ اس کی نگاہیں ڈور سکول کی عمارت پر پڑیں۔ بچے قطاروں میں کھڑے

تھے، دعا کر رہے ہوں گے۔ وہی دعا جو اس کا پوتا اور پوتیاں گھر آ کر کبھی کبھی اسے سنایا کرتی تھیں۔

لب پہ آتی ہے دعا بن کے تمنا میری

زندگی شمع کی صورت ہو خدایا میری

وہ کھڑکی میں کھڑا رہا۔ قریب کمرے کے اندر شور ہوا۔ اس نے مڑ کر دیکھا۔ یہ بخشو تھا جو ناشتے لے کر آیا تھا۔ بیڈ ٹی اور ناشتا ہاجرہ ہی لایا کرتی

تھی۔ ناشتے کے بعد بخشو حقہ تازہ کر کے لاتا تھا۔ ناشتا لانا اس کی ڈیوٹی میں شامل نہیں تھا۔

ہاجرہ کہاں ہے؟“ اس نے کھڑکی سے الگ ہوتے ہوئے پوچھا۔

اسے اپنے پوتے کا بڑا فکر ہے۔ گھر چلی گئی ہے۔

زیادہ بیمار ہو گیا ہے۔

کہتی تھی بڑا کم زور ہو گیا ہے۔

وہ کرسی میں بیٹھ کر ناشتا کرنے لگا۔ چند منٹ گزرنے پر بخشو حقہ لے آیا۔

تازہ اخبار لے آؤں بازار سے؟

نہیں میں خود لے آؤں گا۔

ناشتا کرنے کے بعد وہ بڑے اطمینان کے ساتھ حقے کے کش لگا تا تھا۔ اس وقت بھی وہ کش لگا رہا تھا اور جلد باہر نکلنا چاہتا تھا۔ اخبار خرید کر وہ

اپنی منزل متعین کیے بغیر چلتا گیا۔ اخبار کی بڑی خبریں وہ کسی باغ میں بیٹھ کر پڑھتا تھا۔ اس روز بھی ایک باغ کے اندر بیٹھ گیا۔ ایک دم شور مچا ہونے

لگا۔ اس نے سامنے دیکھا۔ لڑکے آدمی چھٹی کے وقت خوش خوش شور مچاتے ہوئے اپنی اپنی کلاسوں سے نکل رہے تھے۔ اسے سکول کی عمارت شناسا

محسوس ہوئی اور دوسرے ہی لمحے اسے معلوم ہو گیا کہ وہ اس سکول کے پاس بیٹھا ہے جس میں اس کا پوتا اور پوتیاں پڑھتی ہیں۔

پتا نہیں میں یہاں کیسے آ گیا۔

وہ اخبار سرسری طور پر دیکھنے لگا۔ چند منٹ میں سارا اخبار دیکھ لیا۔ اٹھا تو اس کے پاس وہ تینوں کھڑے تھے۔
تم!

تینوں نے بہ یک وقت اثبات میں سر ہلا دیے۔

ٹھیک ہو؟

پھر اسی طرح سر ہٹے گئے۔

دادا ابوجی۔ ہم۔

کبھی۔۔۔ دادا ابوجی۔۔۔ ”کلتھوم بس اتنا کہہ سکی۔

زمس نے کچھ نہ کہا صرف اپنا سر ہلاتی رہی۔

کیا یہ وہی بچے ہیں جنہوں نے اسے اس قدر پریشان کر دیا تھا۔ اب کہنا کیا چاہتے ہیں؟

آدمی چھٹی کا وقت ختم ہو گیا تھا۔ سکول کی کھٹی اس کا اعلان کر رہی تھی۔

جاؤ اپنی کلاسوں میں!

اور وہ باغ سے باہر نکلے گئے۔ باہر نکل کر وہ بغیر ارادے کے رک گیا اور مڑ کر دیکھنے لگا۔ وہ تینوں ابھی تک وہیں کھڑے تھے اور اسے دیکھ

رہے تھے وہ واپس پہنچا۔ بخشو کمرے کی صفائی کر چکا تھا۔

جناب! یہ آپ کا ہے؟ ”بخشو کے ہاتھ میں ایک لفافہ تھا۔

’صفائی کرتے ہوئے وہاں سے ملا ہے۔“ بخشو نے کمرے کے ایک گوشے کی طرف اشارہ کیا۔

نہیں۔ میرا تو نہیں۔ دکھاؤ!

اس نے لفافہ لے لیا۔

شاید یہ ان صاحب کا ہے جو پہلے یہاں رہتے تھے۔

وہ باباجی! بے چارے یہیں مر گئے تھے۔ ”بخشو نے درد بھرے لہجے میں کہا۔

”کہنا کتنے بچے جی؟ ہاجرہ نہیں ہے نہ میں بھی پکالیتا ہوں جی۔

جب پکا چکو تو لے آتا۔

بخشو چلا گیا۔ وہ کرسی میں بیٹھ گیا تھا۔ لفافہ ابھی تک اس کے ہاتھ میں تھا۔ لفافے پر ہتھ درج تھا:

برخوردار الطاف احمد!

مکان نمبر اسل ڈی۔ محلہ ست رنگاں، اندرون موچی گیٹ، لاہور

یہ الطاف احمد کون تھا؟ برخوردار دار کے لفظ سے معلوم ہوتا ہے کہ یہ خط لکھنے والے کا کوئی چھوٹا عزیز ہو گا۔ ممکن ہے بیٹا ہو تو اس نے بیٹے کو کیا

لکھا تھا اور یہ خط پوسٹ کیوں نہیں ہوا تھا۔ یہیں کیوں پڑا رہا؟

ایسے سوالات نے اس کے ذہن کا احاطہ کر لیا تھا۔

اب وہ تو ہے نہیں جس نے خط لکھا تھا۔ دیکھ لینے میں کیا حرج ہے؟“ اس نے لفافہ کھولنے کے لیے جواز تلاش کر لیا۔
 ذرا سی ہچکچاہٹ۔۔۔ اور پھر لفافہ چاک ہو چکا تھا۔ وہ پڑھنے لگا۔ الفاظ میڑھے میڑھے تھے۔ لگتا تھا لکھنے والے کی انگلیاں کانپ رہی تھیں۔
 میرے عزیز بیٹے!

تم پر اللہ کی سلامتی ہو۔ چار دن سے میری حالت کافی خراب ہو گئی ہے۔ ہارٹ بار بار بسک کرتا ہے۔ زندگی سے اب مایوسی ہی مایوسی ہے۔ میرے عزیز اور پیارے بیٹے! تمہاری ماں کے انتقال کے بعد میں بڑی طرح یہ محسوس کرنے لگا تھا کہ بالکل بے آسرا اور بے سہارا ہو گیا ہوں۔ مجھے تم سے، تمہاری آپا سے یہ شکایت ہو گئی تھی کہ تم لوگ میری پروا نہیں کرتے۔ تم لوگوں کا سارا وقت اپنے بچوں، دوستوں اور سہیلیوں کے لیے وقف ہو کر رہ گیا ہے۔ اس کا رد عمل یہ ہوا تھا کہ میں اپنے گھر سے بیزار ہو گیا تھا۔ چاہتا تھا کہ یہاں سے نکل بھاگوں۔ انھی دنوں احمد جاوید سے ملاقات ہو گئی۔ اس نے بتایا کہ امریکہ میں اور یورپ کے دوسرے ملکوں میں ”اولڈ ایج ہوم“ بوڑھوں کے لیے ایک جنت ہوتی ہے جس میں رہنے والے بڑی پرسکون زندگی بسر کرتے ہیں۔ اس نے اسی طرح کا ہوم بنالیا تھا اور میں اس کی باتوں سے متاثر ہو کر اس کے ہوم میں آ گیا تھا۔

یہ چند ہفتے جو میں نے یہاں گزارے ہیں میرے لیے عارضی سکون لے کر آئے تھے۔ بیٹا! جب سے بیمار ہوا ہوں۔ تم سب لوگ مجھے بہت یاد آرہے ہو۔ اپنے کنبے کی جدائی مجھ پر شاق گزرنے لگی ہے۔ الطاف بیٹے! اب مجھے یقین ہو گیا ہے کہ میں نے ایک بہت بڑی غلطی کی تھی۔ یورپ میں گھر کا کیا تصور ہے میں نہیں جانتا مگر ہمارا گھر تو ہماری چھوٹی سی ایک دنیا ہوتی ہے۔ جس میں رہنے والے ایک دوسرے سے اس طرح مربوط ہوتے ہیں کہ انھیں الگ الگ کیا ہی نہیں جاسکتا۔ ایک درخت کی طرح جس کی شاخیں زمین کے اندر ایک دوسرے سے جھٹکی ہوتی ہیں۔ ہمارے گھر بزرگوں کی شفقتوں، جوانوں کے قہقہوں اور بچوں کی معصوم مسکراہٹوں سے آباد رہتے ہیں۔ یہی سب کچھ ہماری زندگی کی رونق ہے۔ ہماری زندگی کی بہار ہے۔ اسی میں زندگی کا سارا حسن ہے۔ یہاں تنہائی مجھے اندر ہی اندر چاٹتی رہی ہے۔ مجھے اب اس کا علم ہوا ہے۔

میرے پیارے بیٹے! آؤ اپنے بیمار اور لاچار باپ کو اس گھر میں لے جاؤ جس میں اس کا حقیقی سکون ہے۔ آؤ الطاف! جلدی آؤ۔ میں تمہارا انتظار کر رہا ہوں۔

یہ تحریر پڑھ کر اس کے اندر ایک ہیجان پیدا ہو گیا۔ وہ کرسی سے اٹھ بیٹھا اور ٹہلنے لگا۔ وہ کئی منٹ تک ٹہلتا رہا۔

بخشو آیا: ”جناب کھانا لے آؤں؟“

مجھے یہ بتاؤ یہ خط یہیں کیوں پڑا رہا؟

بخشو سوچ کر بولا۔

جناب! میں نہیں جانتا۔ اس نے ہاجرہ کو دیا ہو گا۔ وہ بھول گئی ہو گی۔

اس کے گھر سے کوئی آیا تھا؟

مرنے کے بعد اس کا بیٹا آیا تھا اور میت لے گیا تھا۔

وہ پھر کمرے میں پھرنے لگا۔

کھانا لے آؤں جناب؟“ بخشو نے پوچھا۔

اس نے ملازم کے سوال کا کوئی جواب نہ دیا اور اپنی کتابیں اور کپڑے ایک طرف رکھنے لگا۔ بخشو اسے حیرت سے دیکھ رہا تھا۔



۱۔ شامل نصاب افسانے اولڈ ایچ ہوم“ کے درج ذیل حصے کی ایک طالب علم بلند خوانی کرے جب کہ باقی طلبہ مددہ سامع کے طور پر الفاظ جملوں، مصرعوں، شعروں، نظموں وغیرہ کے تلفظ، آہنگ لے، اور دلے کی سے شعوری طور پر لطف اندوز ہو سکیں۔

رات کا کھانا آگیا۔ سادہ کھانا تھا مگر مزے دار۔ کھانا کھا کر اس نے چائے منگوائی اور اس سے فارغ ہو کر کچھ دیر ایک کتاب کا مطالعہ کیا اور بستر پر لیٹ گیا۔ یہی سکون ہے جس کی مجھے تلاش تھی۔ خوش قسمت ہوں کہ میرا خواب پورا ہو گیا ہے۔

وہ جب تک جاگتا رہا، ایسے ہی خوش آئند تصورات اس کے ذہن پر چھائے رہے پھر وہ سو گیا۔ صبح اٹھا تو اس کا جی بے اختیار چاہا کہ کچھ گنگنائے خدا جانے یہ کس کو دیکھ کر دیکھا ہے دنیا کو کہ جو شے ہے لگا ہوں کو حسیں معلوم ہوتی ہے دوسرا مصرع وہ بار گنگنائے رہا۔ بالحقہ غسل خانے میں وہ نہایا دھویا۔ لگتا تو چائے کی ٹرے تپائی پر رکھی ہوئی تھی۔ یہ سہولت اس منحوس گھر میں کہاں تھی؟

چائے پی کر وہ کھڑکی میں جا کھڑا ہوا۔ فضا میں روشنیاں اترتی چلی جا رہی تھیں۔ بازاروں اور سڑکوں پر زندگی جاگ اٹھی تھی۔ بچے دو دو تین تین کی ٹولیوں میں مدرسوں کو جا رہے تھے۔ اسے اپنے پوتے اور پوتیوں کا خیال آگیا۔

۲۔ درج ذیل علمی، ادبی اور صحافتی موضوعات میں سے کسی ایک موضوع پر اپنے مطالعے، تجربے اور مشاہدے کی روشنی میں صبح سکول کی اسمبلی میں درست تلفظ اور لب و لہجہ کے ساتھ ذہانی تقریر کریں:

i فضائی آلودگی کے پھیلاؤ کی وجوہات اور اس کی روک تھام
ii تعلیمی نظام میں سوشل میڈیا کے استعمال کی اہمیت

۳۔ افسانہ اولڈ ایچ ہوم“ کے درج ذیل درمیانی حصے کی ایک طالب علم بلند خوانی کرے جب کہ باقی طلبہ اس اقتباس کو سن کر اپنے حافظے سے تسلسل کے ساتھ پورے افسانے کے اہم نکات بیان کریں۔

کتنی تربیت یافتہ نوکرانی ہے۔ اسے اپنی بہو یاد آگئی۔ جو اس کے ایک مرتبہ کہنے پر اول تو چائے بھیجتی ہی نہیں تھی۔ دو تین بار کہتا تھا تو کوئی بچہ چائے لے کر آ جاتا تھا جو کافی ٹھنڈی ہوتی تھی۔ دو تین گھونٹ بھر کر وہ پیالی ہاتھ سے رکھ دیتا تھا اور جب سیر کے لیے باہر جاتا تھا تو کسی ریستوران میں بیٹھ کر خوش گوار ماحول میں چائے پی لیتا تھا۔ چائے پینے کے بعد اس نے کھڑکی کا پٹ کھول کر فضا میں دیکھا۔ نہ جانے کیا بات تھی کہ اس روز فضا کچھ بدلی بدلی لگتی تھی۔ ہوا کے ٹھنڈے ٹھنڈے جمگوٹوں نے اس کے ماتھے کو چھوا تو اسے ایک نئی لذت کا احساس ہوا۔ خواہ مخواہ اتنا وقت اس منحوس گھر میں بتایا۔ کاش اس ہوم کا علم ریٹائرمنٹ کے وقت ہی ہو جاتا۔

اس نے سرد ہوا میں لہسا سانس لے کر سوچا۔ شام کو کمرے سے باہر نکلا اور سیر کو روانہ ہو گیا۔ گھنٹا بھر ادھر ادھر گھومنے کے بعد کمرے میں آ گیا۔ احمد جاوید کرسی میں بیٹھا اس کا منتظر تھا۔

۴۔ افسانے اولڈ اتچ ہوم کے متن کو فہم کے ساتھ پڑھ کر درج ذیل سوالات کے جوابات دیں:

الف۔ آخری سیزم اور اس کے کمرے کے درمیان کم و بیش دس گز کا فاصلہ اس کے لیے ایک بڑی آزمائش کا مرحلہ کیوں بن جاتا تھا؟

ب۔ پلنگ کی چادر پر کھیاں کیوں بھنبھنار ہی تھیں؟

ج۔ دادا کو گھر کے اندر آتے دیکھ کر بچوں کا کیا رویہ عمل ہوتا تھا؟

د۔ احمد جاوید نے اولڈ اتچ ہوم کے متعلق کیا بتایا تھا؟

ہ۔ ہاجرہ اولڈ اتچ ہوم کیوں نہ آسکی تھی؟

و۔ الطاف کے نام خط میں کیا التجا کی گئی تھی؟

۵۔ شامل نصاب افسانے اولڈ اتچ ہوم کے درج اقتباس کو تمام علامات اوقاف کا لحاظ رکھ کر پڑھیں۔

باپ نے بیٹے کی طرف ٹوکری بڑھادی تھی۔ اس دوران میں بچوں نے ایک لفظ بھی زبان سے نہ نکالا۔ دادا محمود کی طرف دیکھتا تھا تو وہ فوراً اپنا سر جھکا لیتا تھا۔ یہی حال اس کی بہنوں کا بھی تھا۔ کتنی چالاکی سے تمیز داری کا ڈراما کر رہے ہیں؟“ یہ سوچ کر وہ خود ہی مسکرا پڑا۔
گھر کی باتیں ہوتی رہیں۔ کون کون اسے ملنے کے لیے گھر آیا اور اسے کیا بتایا گیا۔ ہم سبوں کے سامنے اس کے بارے میں کیسی کیسی غلط بیانی کی گئی۔ یہ سب کچھ اسے بتایا گیا۔ خبردار! کسی کو بھی یہاں کا علم نہ ہو۔“ اس نے تاکید آگیا۔

جی! ابو ہم نے کسی کو نہیں بتایا۔ آپ نے جو کہہ دیا تھا۔ ٹھیک ہے! وہ جانے لگے تو بیٹے نے ایک بڑا سالفاہ باپ کے ہاتھ میں دے دیا۔
یہ وہ خط تھے جو اس کے نام اس کی عدم موجودگی میں آئے تھے۔

۶۔ افسانہ اولڈ اتچ ہوم پڑھ کر مصنف اور قاری کے نقطہ نظر کو سامنے رکھتے ہوئے اس کا مرکزی خیال تحریر کریں۔

قواعد/زبان شناسی

۷۔ درج ذیل حروف فجائیہ کی شناخت کرتے ہوئے نشان دہی کریں۔

شاہاش!	واللہ!	شاہاش!
ہائے ہائے!	اے کاش!	اوہو!

سرگرمی



گھریا مغلے میں موجود بزرگوں سے ملاقات کریں اور ریٹائرمنٹ کے بعد کی زندگی کے معمولات کے متعلق ان کے احساسات اور تاثرات کو نوٹ کر کے ایک مضمون کی صورت میں تحریر کریں اور اپنے ساتھی طلبہ کو پڑھ کر سنائیں۔